

IŞUBU ENIYAN

Geṅesisi 3:1-24

ẸKỌ 3 --- FUN AGBA

AKQSORI: “Nitori bi gbogbo enia ti kú ninu Adamu, bēni a ó si sọ gbogbo enia di alāye ninu Kristi” (I Kọrinti 15:22).

I Idanwo lati Qwọ Ejò

- 1 Qgbón arekereke lati şiyemeji ni o mu wá si inu obinrin naa, Geṅesisi 3:1; Matteu 4:3; Ifihan 12:9
- 2 Idahun obinrin naa fi hàn pe ó mọ ofin Qlọrun, Geṅesisi 3:2, 3; Matteu 4:4
- 3 A fi eso ti wọn kò gbọḍọ jẹ naa hàn bi ohun ti o dara fun wọn, Geṅesisi 3:4, 5; Matteu 4:8-10
- 4 Efa ati Adamu şubu sinu ẹşẹ nipa jijẹ eso igi imọ rere ati buburu, Geṅesisi 3:6, 7; Romu 5:12-21

II Awawi Adamu ati Efa fun Işubu Wọn

- 1 Bi wọn ti gbohun Qlọrun wọn fi ara pamọ, Geṅesisi 3:8
- 2 Oluwa pè, Adamu gbà pé oun ti şubu, Geṅesisi 3:9, 10
- 3 Adamu gbiyanju lati di ẹbi naa le ori obinrin naa, Geṅesisi 3:11, 12
- 4 Efa gbiyanju lati di ẹbi naa le ori ejò, Geṅesisi 3:13

III Ijiya Ẹşẹ ati Ileri Olugbala

- 1 Ejò ni o kókó gba ẹgun Qlọrun nitori ẹtàn, Geṅesisi 3:14
- 2 Ni igba àtetekeşẹ yii, Qlọrun şe ileri Messia ti I şe Kristi ti n bọ wa ra araye pada, Geṅesisi 3:15; Matteu 1:21; Johannu 3:16
- 3 Oluwa gbé idajọ le obinrin naa lori, Geṅesisi 3:16
- 4 Ègún Qlọrun wá sori ọkunrin naa fun ipa ti rẹ ninu irekoja naa, ati sori ẹdá gbogbo pẹlu, Geṅesisi 3:17-19; Oniwasi 12:7
- 5 A lé Adamu ati Efa jade kuro ninu Qgbà Edeṅi, Geṅesisi 3:20-24

ALAYE

Ipinnu Satani

Ipinnu Satani lati igba ti a ti dá ayé ni lati jèrè gbogbo eniyan sọḍọ ara rẹ, lati bori gbogbo ayé patapata, ati lati gbé ara rẹ kalẹ gege bi Qlọrun. Kò si iḅeru laaarin eniyan ati ẹranko ninu Qgbà Edeṅi ki ẹşẹ tó wọ iḅẹ, nitori naa o jẹ apa kan ọgbón arekereke Satani lati tọ Efa wa nipasẹ ejò, nigba ti o n ba a sọrọ nipa ofin Qlọrun. Satani fara hàn bi “angẹli imọlẹ,” gege bi oun ti maa n şe titi di isisiyii. Lati igbà işubu eniyan, oun a maa jọba ninu ọkàn awọn eniyan ti wọn fi idanu ara wọn yọḍa ara wọn lati jẹ iranşẹ ati ikọ rẹ.

Qlọrun ti fi Adamu sinu Qgbà Edeṅi, o si fi i şe oluwa gbogbo işẹ ọwọ Rẹ, ọmọ-alade lori gbogbo ayé. Lai si iyemeji, o ni lati jẹ pe ọkan ninu ẹte Satani ni lati bi Adamu şubu, ki oun Satani ba le sọ ara rẹ di ọmọ-alade ayé yii, o si bori nipa işubu eniyan. Lati igba yii wá ni ija nla ti bẹ silẹ ninu ayé yii laaarin rere ati buburu. Nigba ti Jesu n sọrọ nipa Satani O ni, “Alade aiyẹ yi wá, kò si ni nkankan lọḍọ mi” (Johannu 14:30).

Eso Aigbagbó

Ona ẹtàn ti Eşu kọkọ fi tọ Efa wá ni pẹlu ibeere: “Ọtọ li Qlọrun wipe?” Idahun Efa fi hàn pe o mọ nipa ofin Qlọrun; i ba şe pe Efa pa ofin yii mọ ni ojulowo rẹ sinu ọkan rẹ, ki bá ti si nnkan. Şugbón Satani sa n sọrọ lọ gbuurugbu; kò fun obinrin naa laye lati tun ni oye rẹ pada eyi ti i bá ran an lọwọ lati mọ iyatọ laaarin ohun ti o niyelori ati ohun ti ko nilaari. Eyi mu ki iyemeji wọ inu ọkàn Efa nipa ohun ti Qlọrun ti sọ. Lẹyin naa Satani tun gbin irugbin keji ti aigbagbó nipa fifi arekereke sọ pe Qlọrun kò ni şe ohun ti O ti wi pe Oun yoo şe: “Kikú ni iwọ o kú.” Satani tun yara gbin eso aigbagbó kẹta nipa sisọ fun Efa pe eso igi imọ rere ati buburu yii jẹ eso ti a i fẹ, ki i şe kiki fun jijẹ nikan, şugbón lati mu eniyan gbón pẹlu. Awọn eso iyemeji si Qrọ Qlọrun wọ inu ọkàn Efa, o si di ohun elo lọwọ Eşu ati iranşẹ ti a lò fun işubu Adamu.

Qnà Eşù

Eṣu ti ni tó ègbàáta (6,000) ọdun ninu eyi ti o fi kó ọgbón lati fi maa tan ọkàn awọn eniyan kuro lọdọ Ọlọrun. Nipa kika awọn ikilọ ninu Ọrọ Ọlọrun lori ọran yii, ati nipa iriri, a ri i pe ọgbón èwé ti eṣu n ló ko ti i yipada titi di oni. Lati igba Adamu titi di isisiyii, iyemeji ati aigbagbó si Ọrọ Ọlọrun ti di èṣe ti o rọrun lati di mó awọn eniyan (Wo Luku 24:25).

Nipa ṣiṣe akiyesi awọn ọna ti Satani n gbà, a le ri ọpọlọpọ èkó kó nipa ohun ti eniyan ni lati ṣe lati bó lówó ikẹkun rẹ. Nigba gbogbo ni eṣu mura tán lati doju ija kọ aṣe Ọlọrun ati Ọrọ Rẹ. Eṣu a maa gbiyanju lati fi iyemeji sinu ọkàn eniyan nipa ododo Ọrọ Bibeli; oun a maa gbiyanju lati sọ pe Bibeli tako ara rẹ; a maa gbiyanju lati fi ètan mu ni gbagbó pe Bibeli kò ṣe deedeede pẹlu “otitọ” ode-oni; aimoye tabi ailonka ni iru ariyanjiyan beṣe ti o maa n mu wa. Ṣugbón ọmọ Ọlọrun mò pe Ọlọrun ti sọrò kò si le pọ.

Bi eṣu ko ba le mu ki eniyan ṣiyemeji Ọrọ Ọlọrun, yoo mu iyemeji wá sinu ọkàn nipa itumọ ohun ti Ọlọrun sọ. Ọlọrun ti sọ ọ gbangba pe, Ikú li ère èṣe” (Romu 6:23); ṣugbón eṣu yara fi eyi kun un pe, “Ènyin ki yio ku ikú kikú kan.” Èni ibi ni a maa sọ kélékélé si eti awọn eniyan pe o ṣe e ṣe fun wọn lati maa deṣe fun ọjọ pipe, nigba ti o ba si kù igba diẹ ki wọn kú wọn le ronupiwada, eleyi ni paapaa yoo dabi igba ti wọn kò deṣe ri rara. Ọlọrun ti fi ètan eṣu hàn gbangba lori eyi. Njẹ Adamu ati Efa ló lai jiya fun èṣe wọn? Bakan naa ni enikeni ko gbọdọ lero pe oun naa yoo ló lai jiya. “Ki a máṣe tán nyin jẹ; a kò le gàn Ọlọrun: nitori ohunkohun ti enia ba funrugbin, on ni yio si ká” (Galatia 6:7). Ọpẹ ni fun Ọlọrun pe Oun a maa fi tifeṣe gba èṣe ti o ba ronupiwada, oore-ọfẹ Ọlọrun a si maa dariji ọkàn ti o ba kaanu fun èṣe rẹ; ṣugbón ọpọlọpọ igba ni awọn ti o bá mọmọ tapá si ifẹ ati aanu Ọlọrun n ri i pe eṣu n ti wọn ló sinu iparun lai si idaduro kan. “...enia buburu ... a o si le e lati inu imọṣe sinu òkunkun, a o si le e kuro li aiye” (Jobu 18:5, 18). Ohun ti Ọlọrun ba sọ ki yoo yipada, awọn ti wọn si n ṣe ifẹ Rẹ yoo ṣakoso ayé wọn pẹlu “Bayi li Oluwa wi.”

Ohun ti O Fara Jọ Ohun ti a le Fẹ

Bi eṣu ba kuna lona gbogbo lati fa ọkàn awọn eniyan kuro lọdọ Ọlọrun, yoo gbiyanju lati mú ki èṣe dabi ohun ti o dara. O sọ fun Efa pe eso ti a ti sọ pe kò gbọdọ jẹ yoo mu ki oju rẹ là, yoo si mu un gbón, pé Ọlọrun n dù wón (Adamu ati Efa) ni ohun rere pupọ ni pipa aṣe yii fun wọn. Eṣu n fi hàn fun obinrin naa pe yoo mọ rere ati buburu bi o ba le jẹ eso igi naa; ṣugbón ki ni abayọrisi rẹ? Efa jẹ ninu eso igi imọ rere ati buburu, o si fi eso naa fun Adamu, oun naa si jẹ ẹ. Oju wọn là ni tootọ, ṣugbón ohun ti wọn ri ni ihoho ara wọn, itiju wọn, ati ipo egbé ti wọn wà niwaju Ọlọrun. Njẹ wọn ni ọgbón ju ti ateyinwa ló bi? Beṣe ni, wọn ni ọgbón si i – ni ọna idibajẹ pupọ. Njẹ wọn ni imọ ohun rere ati buburu? Beṣe ni, si ibanujẹ wọn. Wọn ni imọ ohun rere nipa sisọ ohun rere nù, wọn si ni imọ ohun buburu nipa idalẹbi ọkàn wọn. Laelae èṣe ki i ṣe ohun ti a i fẹ!

Didi Èrù Èbi le Èlomiran Lori

Adamu ni o kókó bèrẹ, o si dabi èni pe gbogbo awọn ọmọ rẹ ni o tẹle igbéṣe rẹ, nipa didi ti wọn n di èbi èṣe le èlomiran lori: “Obinrin ti iwọ fi pẹlu mi, on li o fun mi ninu eso igi na, emi si jẹ.” Nigba ti Ọlọrun si koju si obinrin naa, lẹṣẹkẹṣe ni o ti n tako ejò pe oun ni o tan oun ti oun si jẹ ẹ. Ọlọrun doju kọ ejò O si fi idajọ ati egún sori ẹranko ti o kún fun ọgbón arekereke nitori o fi ara rẹ fun eṣu lati gbé oun wò.

Adamu ati Efa le maa rò fun igba diẹ pe awawi wọn jọju o si fi èṣe mulẹ nitori Oluwa yipada kuro lọdọ èni kan si èni keji ati si ejo naa. Bakan naa, lode oni, nitori ninu aanu nla Ọlọrun Oun kò mu idajọ ṣe kánkán, ọpọlọpọ ni o ti n fi wèrè rò pe awọn ti n ba ọna wọn ló ni alaafia pẹlu èṣe wọn ni iwaju Ọlọrun. “Nitoriti a kò mu idajọ ṣe kánkán si iṣẹ buburu, nitorina aiya awọn ọmọ enia mura pāpa lati huwa ibi” (Oniwasu 8:11).

“Ki o si dá nyin loju pe, èṣe nyin yio fi nyin hàn” (Numeri 32:23). Idajọ Adamu ati Efa le dabi èni pe o falẹ fun igba diẹ, ṣugbón o daju pe yoo wá sori wọn. Ọlọrun ti ṣe ipese silẹ lọpọlọpọ fun igbala ọkàn aikú ọmọ-eniyan lode oni; nitori eyi kò si awawi kan fun èṣe ti o fẹṣe mulẹ niwaju Ọlọrun. Awọn eniyan le gbiyanju lati fi ara pamọ lẹyin aabo iró, ṣugbón Ọlọrun yoo gbá aabo naa sọnu (Isaiah 28:15, 17). Ọpọlọpọ ni yoo wá si idajọ Ọlọrun pẹlu èṣe wọn ti o n tò wọn lẹyin, wọn o si duro niwaju Ọlọrun bi odi ati lai le ṣe awawi.

Èrè ti o Buru Jai

Adamu ati Efa i bá ṣetan lati fi ohunkohun lelé ni ayé yii bi o ba ṣe e ṣe pe ki wọn tipaṣe beṣe mu èṣe ti wọn ti ṣe kuro; ṣugbón kò si atunṣe mó. Nipa èṣe, iṣubu wọn ti pari. Adamu sọ ododo ati iwa mimọ tootọ ninu eyi ti a ṣe èdá rẹ nù. O sọ wiwà ni mimọ ti ọkàn ati ero ti o ti ni tẹlẹ nù. O sọ idapọ ati irepọ didun ti o ti ni pẹlu Ọlọrun nù. O sọ ipo giga ti ọmọ-alade gbogbo èdá Ọlọrun nù a si le e jade ninu Ọgbà Edeṣi. O sọ

Oluwa ati Qgá rẹ olododo nù; o si wá sabẹ akoso oluwa onroro, beẹ ni ikú ti ko le ɕai de ba a wà niwaju rẹ gege bi Qlorun ti wi (Geṅesisi 5:5). Laalaa ati ibanujẹ dé ba oun ati Efa ni gbogbo iyoku ayé wọn. Èrè ẹṣẹ Adamu kò mọ si ọdọ oun ati Efa tabi si ọdọ awọn ọmọ ti wọn bi nikan. Nipase Adamu ẹṣẹ wá sori gbogbo eniyan (Romu 5:19). Ki i ɕe kiki ibukun ti Qlorun fun Adamu nikan ni o sonu, ɕugbọn ẹda ẹṣẹ wọ inu ọkàn rẹ, eyi ti awọn iru ọmọ rẹ ni ipin ninu rẹ bi ohun ajogunba (Orin Dafidi 51:5). Opin rẹ kọ ni yii. Qlorun fi igbo, ati ewebe, ati igi, ati awọn eranko gegun un. Afarajọ ẹwà wà sibe ninu ayé yii, ɕugbọn ègún Qlorun wà lori rẹ. Ogun ati iyàn ati ajakale-arun jẹ abayorisi ẹṣẹ. Aisàn, ibanujẹ, arùn, ati ikú wà ninu ayé nitori ẹṣẹ.

Opoṣopo awọn nnkan ti ẹṣẹ Adamu mú egún ba ninu ayé yii pọ o si ba ni lẹru to beẹ ti awọn miiran fi rò pe iya naa ti pọ pupọ ju ẹṣẹ kekere ti o dá lọ. ɕugbọn ère ẹṣẹ buru jai to beẹ ti a kò le fi kikere tabi biburu ẹṣẹ ɕe odiwọn rẹ. Ohun ti o wuwo ninu ẹṣẹ Adamu ni pe o jẹ mimọmọ rú ofin Qlorun, eyi si já si iṣotẹ si Qlorun. Awọn eniyan lode oni n fi ẹṣẹ pe ohun ti kò buru to beẹ, ɕugbọn ko si ẹni ti o le fi ọwọ yepere mu ofin Qlorun ki o si ri oju rere Qlorun sibe, gege bi kò ti ɕe e ɕe fun Adamu lati wà ninu oju rere Qlorun sibe.

Itanṣan Imọlẹ

Ẹṣẹ kan (Geṅesisi 3:15) ti a kọ saarin aworan ẹṣẹ ti o ɕú dùdù yii ni o mú itanṣan imọlẹ wá sinu ọmọ eniyan ti o ɕegbe. Ninu ẹṣẹ ọrọ yii ni a fi aanu Qlorun ti o jẹ iyanu hàn. Ni gerẹ ti eniyan ɕubu ni Qlorun ti fi ọna kan hàn lati pada si ile Baba. Eyi yii ni ẹṣẹ kin-in-ni ninu Iwe Mimọ ti o n tọka si Kristi, Olurapada araye. Nipase Rẹ ni a ri imupada bọ sipo “aworan” ti o sonu nipa iṣubu. “E wo irú ifẹ ti Baba fi fẹ wa, ti a fi npè wa ni ọmọ Qlorun” (1 Johannu 3:1).

Messia ti a ɕeleri yii ni a pè ni iru-ọmọ obinrin naa, nitori nigba ti akoko tó, nipa wiwá Rẹ ni àwọ eniyan ... a ti ipase wundia bi Jesu Kristi O si gbé àwọ iranṣe wò, a si ɕe e ni aworan eniyan (Filippi 2:6-9). Bi o tilẹ jẹ pe oun ni o kókó deṣe, Qlorun bu ọlá fun obinrin naa gege bi ẹni ti a o ti ipase rẹ bi Ọmọ Mimọ naa. Gege bi Qlorun ti wi, Satani pa Kristi ni gigise nigba ti a kàn Jesu mó agbelebu fun ẹṣẹ araye; ɕugbọn a fọ Eṣu lori nigba ti Jesu jinde ninu okú, ti O si ɕegun ikú, ọrun-apaadi ati iboji. Nipa rira awọn ti o gbagbọ pada kuro ninu ẹṣẹ (Johannu 3:16), Ihinrere Jesu Kristi tubọ n lu ọta Qlorun ni alupa. Ni oju kan Oluwa yoo ɕe aṣepari iṣegun naa; nitori a o sọ eṣu ati ikú ati ọrun-apaadi sinu adagun iná nibi ti a o gbé maa dá wọn loro lae ati laelae (Ifihan 20:10, 14).

AWỌN IBEERE

- 1 Nibo ni ogbón arekereke ati agbara ọrọ sisọ ti ejò ni ninu Qgbà ti wá?
- 2 Iru ibeere wo ni ejò naa fi ko Efa loju?
- 3 Bawo ni Bibeli ɕe tumọ ẹṣẹ?
- 4 Ki ni ohun ti o jẹ ẹṣẹ ninu jijẹ ti Adamu ati Efa jẹ eso igi imọ rere ati buburu?
- 5 Ki ni awọn ègún ti Qlorun sọ nitori ẹṣẹ wọn?
- 6 Ileri wo ni Qlorun paapaa ɕe ni akoko yii?
- 7 Abayorisi wo ni ẹṣẹ Qgbà Ede ni lori gbogbo eniyan?
- 8 Ki ni ipinnu Satani ni mimú eniyan ɕubu?